

Takyk jogap

Category: Goşgular, Kitapcy, Sözler
написано kitapcy | 23 январа, 2025
Takyk jogap TAKYK JOGAP

«Kim?» we «Nirden?» diýen sowala jogap –
«Serhetçi men, gulluk edýän serhetde».
Watan topragyna eýläp müň togap,
Serhetçi men, gulluk edýän serhetde.

Bu ýerde bir başga lezzeti howaň,
Kalpdaky buýsanjym doldurýar owam.
Ýurt goragy bizde dowamat dowam,
Serhetçi men, gulluk edýän serhetde.

Bu ýaýylyp ýatan düzler biziňki,
Serhet ýakadaky yzlar biziňki,
Gyş, ýaz, tomus, altyn güýzler biziňki,
Serhetçi men, gulluk edýän serhetde.

Gullukdakam hüşgärdirin, sakdyryn,
Göwnüm joşýar giňişlige bakdygym.
Buýsandyryýar sözlerimiň hakdygy,
Serhetçi men, gulluk edýän serhetde.

Synlap öz Watanmyň tebigatyny,
Ýazýan söýgülime «Salam hatyny»,
Atlanyp syrdaşym, bedew atymy,
Serhetçi men, gulluk edýän serhetde.

Ynha, ýene barýan tabşyryk ýere,
Buýsançly duýgular syganok sere.
Alkyş aýdyp halkyň milli Liderne,
Serhetçi men, gulluk edýän serhetde.

Myratgeldi HALLYÝEW. Goşgular